

Ata kesbi

Category: Goşgular, Kitapcy
написано kitapcy | 24 января, 2025
Ata kesbi ATA KESBI

Ogurlan köýnegni satdyrmak üçin,
Ogluny bazara ýollapdyr ogry.
Ýöne ony ogurladyp bazarda,
Öýlerine gaýdyp gelenmiş ogly.

Ogul bormy ondan, galp ýerine galp,
Ýalan diýip dursa ýalan ýeriňe.
Diýipdir ol: «Kaka, men-ä köýnegni
Berip gaýdyberdim alan ýeriňe.»

• EPITAFIÝA

Aýdanyň etmedi ogly,
Etmedi gyzam aýdany.
Ol aýalyn görende-de,
Gyrgy gören dek ýaýdandy.

Iki söz kän, bir sözem az,
Söz ýarym gerek hersine.
Haýsy işiň başyn tutsa,
Gaýtdylar onuň tersine.

Öldi ol içurnyk bolup,
Bu kesele em ýok eken.
Diýdiler barlap: «Görgüliň
Hiç ýerinde kem ýok eken.»

Atajan ANNABERDIÝEW. Goşgular